

ബാപ്താദയിലൂടെ ദേശ - വിദേശത്തെ വാർത്തകള്

ഇന്ന് ബാപ്താദ കുട്ടികളോടൊപ്പം കറങ്ങുവാൻ പോയിരുന്നു. ബാപ്താദക്ക് മുഴുവൻ സൃഷ്ടിയും പ്രദക്ഷിണം വച്ച് വരുവാൻ എത്ര സമയമെടുക്കും? എത്ര സമയം കൊണ്ട് പൂർത്തിയാക്കുവാൻ ആഗ്രഹിക്കുന്നുവോ അത്രയും സമയം കൊണ്ട് പ്രദക്ഷിണം വച്ച് വരാം. വേണമെങ്കിൽ വിസ്താരത്തിലാകാം, അല്ലെങ്കിൽ സാരത്തിലാകാം. ഇന്ന് ഡബിള് വിദേശികളുമായി കൂടിക്കാഴ്ച നടത്തുന്ന ദിവസമാണ്. അതുകൊണ്ട് കറക്കത്തിന്റെ വിശേഷങ്ങള് കേള്ക്കുക. വിദേശത്ത് എന്താണ് കണ്ടത്, പിന്നെ ദേശത്ത് എന്താണ് കണ്ടത്?

കുറച്ചു നാള് മുൻപ് വിദേശത്തിന്റെ വിശേഷതകള് ഭാരതത്തിലും വന്നു, അതെന്തായിരുന്നു? വിദേശീയർ അല്പകാല സുഖത്തിന്റെ സാധനങ്ങളുടെ ആനന്ദത്തില് മത്തരായി കഴിഞ്ഞിരുന്നു, അതുപോലെ ഭാരതവാസികളും സുഖത്തിനായുള്ള വിദേശസാധനങ്ങള് ധാരാളം തനിക്കുവേണ്ടി ഉപയോഗിക്കുന്നു. ധാരാളം വിദേശസാധനങ്ങളിലൂടെ അല്പകാല സുഖത്തില് മത്തരായിരിക്കുന്ന അനുഭൂതി ചെയ്തു, ഇപ്പോഴും ചെയ്തുകൊണ്ടിരിക്കുന്നു. ഭാരതത്തിലുള്ളവർ അല്പകാല സാധനങ്ങളെ കോപ്പി ചെയ്തു, അതു കാരണം യഥാർത്ഥ ശക്തി നഷ്ടപ്പെട്ടു. ആത്മീയതയില് നിന്നും അകന്നു പോയി, സുഖത്തിന്റെ വിദേശസാധനങ്ങളെ ആശ്രയിച്ചു. ഇനി വിദേശീയർ എന്തു ചെയ്തു. വിവേകപൂർവ്വം ഒരു കാര്യം ചെയ്തു, ഭാരതത്തിന്റെ യഥാർത്ഥ ആത്മീയ ശക്തിക്ക് വിദേശത്ത് പ്രചരണം കൊടുത്തു. ഇതിന്റെ പരിണതഫലമായി നാമധാരികളായ ഓരോ ആത്മീയ ശക്തികളുടെയും അടുത്ത്, അഥവാ നിമിത്ത ഗുരുക്കന്മാരുടെയടുത്ത് വിദേശികളായ അനുയായികളെ കൂടുതലായി കാണാം. വിദേശി ആത്മാക്കള് കൃത്രിമമായതിനെ വിട്ട് യഥാർത്ഥ്യത്തിന്റെ നേർക്ക്, ആത്മീയതയുടെ നേർക്ക് കൂടുതല് ആകർഷിതരായപ്പോള് ഭാരതവാസികള് കൃത്രിമ സാധനങ്ങളില് ഉന്മത്തരായി. അവർ സ്വന്തം സാധനം കളഞ്ഞ് അന്യന്റെ വസ്തുവിന്റെ നേർക്ക് കൂടുതല് ആകർഷിതരായിരിക്കുന്നു. വിദേശി ആത്മാക്കള് യഥാർത്ഥ വസ്തുവിനെ തിരയുന്നു, അതിനെ നേടിയെടുക്കുവാൻ കൂടുതല് ഇച്ഛയുള്ളവരായിരിക്കുന്നു. അപ്പോള് ഇന്ന് ബാപ്താദ ദേശ-വിദേശങ്ങളില് കറങ്ങുകയായിരുന്നു. ഈ കറക്കത്തില് ഭാരതവാസികള് എന്തു ചെയ്തുകൊണ്ടിരിക്കുന്നു, വിദേശികള് എന്തു ചെയ്തുകൊണ്ടിരിക്കുന്നു എന്ന് ബാബ കണ്ടു. ഭാരതവാസികളെ കണ്ട് ബാപ്താദക്ക് ദയവു തോന്നുകയായിരുന്നു, ഇത്രയും ഉയർന്ന കുലത്തിലെ നമ്പർ വണ് ധർമ്മത്തിലെ ആത്മാക്കള്, പുറകെ വന്ന ധർമ്മത്തില് പെട്ടവർ വലിച്ചെറിഞ്ഞ സാധനങ്ങള് പെറുക്കിയെടുത്ത് സ്വന്തമെന്നു പറഞ്ഞ് ഉന്മത്തരായിരിക്കുന്നു, അവർ അവരുടെ സ്വന്തം വിശേഷപ്പെട്ട വസ്തുവിനെ മറന്നിരിക്കുന്നു. അക്കാരണത്താല് ഭാരതമാകുന്ന വീട്ടില് ഇരുന്നുകൊണ്ട്, വീട്ടില് വന്നിട്ടുള്ള ശ്രേഷ്ഠനും മഹാനുമായ അച്ഛനെ തിരിച്ചറിയുന്നില്ല. വിദേശികളായ ആത്മാക്കള് ദൂരെയിരുന്നുകൊണ്ടും സന്ദേശം മാത്രം കേട്ട് തിരിച്ചറിഞ്ഞ് കാണുവാനായി വന്നിരിക്കുന്നു. ബാപ്താദ കാണുകയായിരുന്നു, ഡബിള് വിദേശികളായ കുട്ടികളുടെ തിരിച്ചറിവിന്റെ കണ്ണ് വളരെ തീക്ഷ്ണമാണ്. ദൂരെ നിന്നു തന്നെ തിരിച്ചറിയുന്ന കണ്ണിലൂടെ, അനുഭവത്തിലൂടെ കണ്ടു, നേടി. പൊതുവേ ഭാരതവാസികളോടും, പ്രത്യേകിച്ച് ആബു നിവാസികളോടും ബാബക്ക് ദയ തോന്നുന്നു. ഇത്രയും അടുത്തു കിടന്നിട്ടും തിരിച്ചറിയുവാനുള്ള കണ്ണില്ലാതായി പോയല്ലോ. കണ്ണില്ലാത്തതുകൊണ്ട് അന്ധരായി പോയില്ലേ! അങ്ങനെയുള്ള കുട്ടികളെ കണ്ടാല് ദയ തോന്നാതിരിക്കുമോ! അപ്പോള്, ഡബിള് വിദേശികളുടെ അത്ഭുതം ബാബ കാണുകയായിരുന്നു.

രണ്ടാമതായി എന്തു കണ്ടു. ഭാരതം ദരിദ്രമായിരിക്കുന്നതുപോലെ, അവസാന സമയം അടുക്കുന്നതു കാരണം വിദേശികളിലും സമ്പന്നതക്ക് കുറവു വന്നിരിക്കുന്നു. ഒരു വൃക്ഷം പച്ച പിടിച്ചു നിലക്കുമ്പോള് അതില് പൂക്കളും കായ്കളുമൊക്കെയുണ്ടാകും, എന്നാലത് ഉണങ്ങി തുടങ്ങുമ്പോള് പൂക്കളും കായ്കളും ഉണങ്ങുവാൻ തുടങ്ങുന്നു. അപ്രകാരം ദേശത്തിന്റെ പ്രാപ്തിയാകുന്ന വിശേഷത, ഏതിലാണോ പ്രജകള് സുഖമായിരിക്കുന്നത്, ശാന്തിയുടെ അന്തരീക്ഷമുണ്ടായിരിക്കുന്നത്, ആ ഫലങ്ങളും പൂക്കളും ഉണങ്ങി തുടങ്ങിയിരിക്കുന്നു. ഇപ്പോള് വിദേശത്തും അത്ര എളുപ്പത്തില് ജോലി കിട്ടുന്നില്ല. പണ്ട് വിദേശത്ത് അങ്ങനെയൊരു പ്രശ്നം കേട്ടിരുന്നോ? സുഖത്തിന്റെ സാധനങ്ങളും, ശാന്തിയുടെ ഫലങ്ങളും ഉണങ്ങി തുടങ്ങിയതിന്റെ ലക്ഷണമാണിത്. ഭാരതമാകുന്ന തായ്ത്തടി ഉണങ്ങി തുടങ്ങിയിരിക്കുന്നു, ആ ഉണക്ക് പ്രധാന ശാഖകളിലേക്കും പടർന്നിരിക്കുന്നു. അവസാനം വന്നതിലെ മുഖ്യ ശാഖയാണ് ക്രിസ്തു ധർമ്മം. വൃക്ഷത്തിന്റെ ചിത്രത്തില് ക്രിസ്തു ധർമ്മം ഏതു ശാഖയാണ്? മുഖ്യ ധർമ്മങ്ങളില് അവസാനത്തെ ശാഖയാണ്. ആ ശാഖ വരേക്ക് സമ്പന്നതയുടെയും പ്രാപ്തിയുടെയും പച്ചപ്പ് ഉണങ്ങി തുടങ്ങിയിരിക്കുന്നു. മുഴുവൻ വൃക്ഷത്തിന്റെയും ജീർണ്ണാവസ്ഥയെയാണ് ഇത് കാണിക്കുന്നത്. അപ്പോള് വൃക്ഷം മുഴുവൻ അല്പകാല പ്രാപ്തിയാകുന്ന പൂക്കളും കായ്കളും ഉണങ്ങിയിരിക്കുന്നത് കണ്ടോ. ഇനി ബാക്കി രണ്ടു കാര്യങ്ങളെയുള്ളൂ. ഒന്ന്, മനസ്സുകൊണ്ടും വായുകൊണ്ടും നിലവിലിരിക്കുക, രണ്ട്, എങ്ങനെയെങ്കിലും നിവൃത്തികേടു കൊണ്ട് ഈ ജീവിതത്തേയും ദേശത്തെയും നടത്തിക്കൊണ്ടുപോവുക. കരയുക, കാര്യം

നടത്തിക്കൊണ്ടു പോവുക. ഈ രണ്ടു കാര്യങ്ങളാണ് ബാക്കി നിലക്കുന്നത്. സന്തോഷത്തോടുകൂടി ജീവിക്കുകയെന്നത് സമാപ്തമായി. എങ്ങനെയെങ്കിലും നടത്തിക്കൊണ്ടു പോവുക, അതാണ് ബാക്കിയുള്ളത്. വിദേശത്തും ഈ രൂപരേഖയായിക്കഴിഞ്ഞു. ഇതും എന്തിന്റെ ലക്ഷണമാണ്? നിവൃത്തികേടുകൊണ്ട് നടത്തിക്കൊണ്ടു പോവുക, എത്ര നാള് കൊണ്ടു പോകും! ഇപ്പോള് നിലവിലിരിക്കുന്നുണ്ട്, എങ്ങനെ ഈ ലോകത്തെ നടത്തിക്കൊണ്ടു പോകും? നിവൃത്തികേടുകൊണ്ട് നടത്തിക്കൊണ്ടു പോകുന്നവര്ക്ക് പ്രാപ്തിയുടെ ചിറകുകള് കൊടുത്ത് പറത്തണം. ആര്ക്കു പറത്തുവാന് സാധിക്കും? ആരാണോ സ്വയം പറക്കുന്ന കലയിലിരിക്കുന്നത് അവര്ക്ക് സാധിക്കും. പറക്കുന്ന കലയിലാണോ കയറുന്ന കലയിലാണോ? കയറുന്ന കല പോരാ, ഇപ്പോള് പറക്കുന്ന കല തന്നെ വേണം. എവിടം വരെയെത്തി? ഡബിള് വിദേശികള് എന്തു മനസ്സിലാക്കുന്നു? ഭൂരിപക്ഷം പേരും ബാബക്കു സമാനം ടീച്ചര് ക്വാളിറ്റിയുള്ളവരല്ലേ. അങ്ങനെയല്ലേ? ശരി.

ഇന്ന് കറക്കത്തിന്റെ വാര്ത്തകള് മാത്രം കേള്പ്പിച്ചു. ഇപ്പോള് ദേശത്തും വിദേശത്തുമുള്ളവര് ലക്ഷണം സ്പഷ്ടമായി കാണുന്നു. ഇക്കാലത്ത് എന്തു കാര്യമാണെങ്കിലും പറയും 100 കൊല്ലം മുമ്പു നടന്നതാണ്. വിചിത്രമായ കാര്യങ്ങളാണ് നടക്കുന്നത്, കാരണം അത് വിചിത്രനായ ബാബയെ പ്രത്യക്ഷമാക്കും. എല്ലാവരുടെ നാവില് നിന്നും ഈ ശബ്ദം വരുന്നു, ഇനി എന്തു സംഭവിക്കും? എല്ലാവരുടെയും ബുദ്ധിയില് ഈ ചോദ്യചിഹ്നം സ്പഷ്ടമായിരിക്കുന്നു. ഇനി വരാന് പോകുന്ന വാക്കുകള് ഇതാണ്, എന്താണോ സംഭവിക്കേണ്ടിയിരുന്നത് അത് സംഭവിച്ചു. അച്ഛന് വന്നു കഴിഞ്ഞു. ചോദ്യചിഹ്നം സമാപ്തമാകും, ഫുള്സ്റ്റോപ്പിംഗും. തെരു കടഞ്ഞ് വെണ്ണ രൂപപ്പെട്ടു കഴിഞ്ഞാല് ആദ്യം ഇളക്കമുണ്ടാകും, പിന്നെ വെണ്ണ ഒരുമിച്ചു കൂടും. ചോദ്യചിഹ്നത്തിന്റെ ഇളക്കത്തിനു ശേഷം പ്രത്യക്ഷതയുടെ വെണ്ണ ഉരുണ്ടു കൂടും. ഇപ്പോള് ഇളക്കത്തിനു വേഗത കൂടിയിട്ടുണ്ട്. നാലു ഭാഗത്തും പ്രത്യക്ഷതയാകുന്ന വെണ്ണ വിശ്വത്തിനു മുന്നില് കാണപ്പെടും. പക്ഷെ ആര് ഈ വെണ്ണ കഴിക്കും. കഴിക്കുവാന് തയ്യാറല്ലേ? എല്ലാവരും നിങ്ങള് ഫരിസ്തകളെ ആഹ്വാനം ചെയ്യുകയാണ്. ശരി.

അപ്രാപ്തരായ സകല ആത്മാക്കളേയും സകല പ്രാപ്തികളും നല്കുന്ന, സര്വ്വര്ക്കും തിരിച്ചറിവിന്റെ കണ്ണ് ദാനം ചെയ്യുന്ന മഹാദാനികള്ക്ക്, സര്വ്വര്ക്കും സന്തുഷ്ടതയുടെ വരദാനം നല്കുന്ന വരദാനികളായ സന്തുഷ്ട ആത്മാക്കളേക്ക്, സദാ സ്വന്തം പ്രാപ്തികളുടെ ചിറകുകളിലൂടെ അന്യ ആത്മാക്കളെ പറത്തുന്ന, സദാ പറക്കുന്ന കലയിലിരിക്കുന്നവര്ക്ക്, സദാ സ്വയത്തിലൂടെ ബാബയെ പ്രത്യക്ഷമാക്കുന്ന, വിശ്വത്തിനു മുന്നില് പ്രഖ്യാതമാക്കുന്ന ശ്രേഷ്ഠ ആത്മാക്കളേക്ക് ബാപ്താദയുടെ സ്നേഹ സ്മരണകളും നമസ്കാരവും.

വിദേശി കുട്ടികളോടൊപ്പം ബാപ്താദയുടെ വ്യക്തിഗത കൂടിക്കാഴ്ച :-

സദാ തന്നെ സര്വ്വ പ്രാപ്തിസ്വരൂപമെന്ന് അനുഭവിക്കുന്നുണ്ടോ? സര്വ്വ പ്രാപ്തികളുടെയും അനുഭൂതിയുണ്ടോ? സര്വ്വ പ്രാപ്തികളുടെയും അനുഭൂതിയുള്ള ആത്മാവിന്റെ അടയാളമായി എന്തു കാണപ്പെടും? അവര് സദാ സന്തുഷ്ടരായിരിക്കും. അവരുടെ മുഖത്ത് സദാ പ്രസന്നതയുടെ തിളക്കം കാണപ്പെടും. ഇവര് എല്ലാം നേടിയ ആത്മാവാണെന്ന് അവരുടെ മുഖത്തു നിന്നു തന്നെ കാണപ്പെടും. നോക്കൂ, ലൗകികത്തിലും ആരെങ്കിലും രാജകുമാരനോ രാജകുമാരിയോയാണെങ്കില്, അഥവാ ഉയര്ന്ന കുലത്തിലേതാണെങ്കില് അവരുടെ മുഖത്തു നിന്നു തന്നെ ഇവര് നിറവുള്ള ആത്മാവാണെന്ന് കാണാന് പറ്റും. അപ്രകാരം ആത്മീയകുലത്തിലെ ആത്മാക്കളായ നിങ്ങളുടെ മുഖത്ത് നിന്നു തന്നെ ആര്ക്കും ലഭിക്കാത്തത് ഇവര്ക്ക് ലഭിച്ചിട്ടുണ്ട് എന്ന് കാണണം. നമ്മുടെ മുഖവും പെരുമാറ്റവും പരിവര്ത്തനപ്പെട്ടു. മുഖത്ത് പ്രാപ്തിയുടെ തിളക്കം വന്നിരിക്കുന്നു എന്ന് അനുഭവം വരുന്നുണ്ടോ? ഡബിള് വിദേശികളേക്ക് ഡബിള് അവസരം ലഭിച്ചിട്ടുണ്ട്, അതിനാല് ഡബിള് സേവനവും ചെയ്യണം. ഡബിള് സേവനം എങ്ങനെ ചെയ്യും. കേവലം വാണിയില്ക്കൂടി മാത്രം പോരാ, പകരം മുഖത്തിലൂടെയും പെരുമാറ്റത്തിലൂടെയും സേവനം ചെയ്യണം. സ്വയം ഈയാംപാറ്റയായി മാറിയതുപോലെ അനേക ഈയാംപാറ്റകളെ ദീപത്തിലേയ്ക്ക് കൊണ്ടു വരുന്ന ആത്മാക്കളാണ് നിങ്ങള്. നിങ്ങളുടെ പറന്നു പൊങ്ങല് കണ്ടു തന്നെ മറ്റ് ഈയാംപാറ്റകള് നിങ്ങളുടെ പുറകെ-പുറകെ പറന്നു വരണം. നിങ്ങള് ഓരോ കാര്യത്തിന്റെയും ആഴത്തിലേയ്ക്കു പോകുന്നതുപോലെ, ഓരോ ഗുണങ്ങളുടെയും അനുഭൂതിയുടെ ആഴങ്ങളിലേയ്ക്ക് പോകൂ. എത്രമാത്രം ആഴത്തിലേയ്ക്ക് പോകുന്നു, അത്രയും ദിവസവും പുതിയ അനുഭവങ്ങള് ചെയ്യാന് സാധിക്കും. ശാന്തസ്വരൂപത്തിന്റെ അനുഭവം ദിവസവും ചെയ്യുന്നതുപോലെ ദിവസവും നവീനതയുടെ അനുഭവം ചെയ്യൂ. എപ്പോള് ഏകാന്തവാസിയാകുന്നു അപ്പോഴേ പുതിയ അനുഭവമുണ്ടാകൂ. ഏകാന്തവാസിയെന്നാല് സദാ സ്ഥൂലമായ ഏകാന്തതയോടൊപ്പം ഓരോരുടെ ഓര്മ്മയില് സദാ കഴിയുക.

ആവര്ത്തിച്ചാവര്ത്തിച്ച് പറയുന്ന ഒരു ഭൂബാബ് എന്ന വാക്കു തന്നെ ഓരോ പ്രാവശ്യവും പുതിയ അനുഭവം നല്കണം. തുടക്കത്തില് വരുന്ന സമയത്ത് ബാബ എന്നു പറഞ്ഞിരുന്നു, മധുബനില് വന്നപ്പോളും ഇതുതന്നെ പറഞ്ഞു, ഇപ്പോള് പോകുമ്പോഴും ബാബ എന്ന വാക്ക് പറയും, എന്നാല് ആദ്യം പറഞ്ഞതിലും ഇപ്പോള് പറഞ്ഞതിലും എത്ര വ്യത്യാസമുണ്ട്. ഈ അനുഭവമില്ലേ? ബാബ എന്ന വാക്ക് അതു തന്നെയാണ്, എന്നാല് ആഴത്തിലുള്ള പ്രാപ്തിയുടെ ആധാരത്തില് അതേ ഭൂബാബ് എന്ന വാക്ക് അനുഭവത്തില് മുന്നോട്ടു കൊണ്ടുപോയി. അപ്പോള് വ്യത്യാസം വന്നില്ലേ. അപ്രകാരം എല്ലാ ഗുണങ്ങളിലും

ദിവസവും പുതിയ അനുഭവം എടുക്കൂ. ശാന്തസ്വരൂപരാണ് എന്നാൽ ശാന്തിയുടെ അനുഭൂതി ഏതു പോയന്റിന്റെ ആധാരത്തിലാണ്. ഉദാഹരണത്തിനു നോക്കൂ, ഞാൻ ആത്മാവ് പരംധാമ നിവാസിയാണ്, ഇതിലൂടെ ശാന്തിയുടെ അനുഭൂതി കിട്ടും. ഞാൻ ആത്മാവ് സത്യയുഗത്തിലെ സുഖ ശാന്തി സ്വരൂപമാണ്, അതിന്റെ അനുഭവം മറ്റൊന്നായിരിക്കും. അതുപോലെ കർമ്മം ചെയ്യുമ്പോഴും, അശാന്തമായ ഒരു അന്തരീക്ഷത്തിൽ ഇരിക്കുമ്പോഴും ഞാൻ ആത്മാവ് ശാന്തസ്വരൂപമാണ് എന്ന് അനുഭൂതി ചെയ്താൽ അതിന്റെ അനുഭവം വേറൊന്നായിരിക്കും. മൂന്നിലും വ്യത്യാസം വന്നില്ലേ. ശാന്തസ്വരൂപം തന്നെയാണല്ലോ. ഇപ്രകാരം ദിവസവും ശാന്തസ്വരൂപത്തിന്റെ അനുഭൂതി എടുക്കുന്നതിനു പ്രോഗ്രാം സെറ്റു ചെയ്യണം. ചിലപ്പോൾ ഒരു പോയന്റിലുള്ള ശാന്തസ്വരൂപത്തിന്റെ അനുഭൂതി ചെയ്യൂ, ചിലപ്പോൾ മറ്റൊരു പോയന്റിലൂടെ, അപ്പോൾ ദിവസവും പുതിയ അനുഭവമുണ്ടാകും. മാത്രമല്ല സദാ ഈ കാര്യത്തിൽ ബിസിനിയുമായിരിക്കും, പുതിയത്-പുതിയത് കിട്ടണമെന്നു തോന്നും. അല്ലെങ്കിൽ എന്തു സംഭവിക്കും? പോകപ്പോകേ അതേ ഓർമ്മയുടെ വിധി, അതേ മുരളി കേൾക്കലിന്റെയും കേൾപ്പിക്കലിന്റെയും വിധി, പിന്നെ ഒരേ കാര്യം എല്ലായിടത്തും സാധാരണമായി അനുഭവപ്പെടും, പിന്നെ ഉത്സാഹം നിന്നിടത്ത് നിലക്കും, മുന്നോട്ട് വർദ്ധിക്കില്ല. ഇതിന്റെ ഫലമായി അലസത വന്നു കയറും. ഇതെന്തിനു അറിയാവുന്ന കാര്യമാണല്ലോ, ഇതൊക്കെ എനിക്കറിയാം. അപ്പോൾ പറക്കുന്ന കലക്കു പകരം നിലക്കുന്ന കലയാകും അതുകൊണ്ട് സ്വയത്തെ പ്രതിയും, ഏതൊക്കെ ആത്മാക്കളെക്കു വേണ്ടി നിമിത്തമായോ അവർക്കു വേണ്ടിയും സദാ നവീനതയുടെ അനുഭവം നൽകുന്നതിനു വേണ്ടി ഈ വിധി തീർച്ചയായും ആവശ്യമാണ്. മനസ്സിലായോ! നിങ്ങളെല്ലാവരും ഭൂരിപക്ഷം പേരും സേവനത്തിനു നിമിത്തമായ ആത്മാക്കളല്ലേ. അതിനാൽ ഈ വിശേഷത തീർച്ചയായും ധാരണ ചെയ്യണം. ദിവസവും ഏതെങ്കിലുമേതെങ്കിലും പോയന്റുകളെ കണ്ടെത്തു- ശാന്തസ്വരൂപത്തിന്റെ അനുഭൂതി നൽകുന്ന പോയന്റുകളെ ഏതൊക്കെയാണ്? അപ്രകാരം പ്രേമസ്വരൂപത്തിന്റെയും ആനന്ദസ്വരൂപത്തിന്റെയുമെല്ലാം പോയന്റുകളെ ബുദ്ധിയിൽ വെച്ച് ദിവസവും പുതിയ-പുതിയ അനുഭവങ്ങളെടുക്കൂ. സദാ ഇങ്ങനെ വിചാരിക്കൂ, ദിവസവും പുതിയ അനുഭവം ചെയ്ത് മറ്റുള്ളവരെക്കൊണ്ട് ചെയ്യിപ്പിക്കണം. അപ്പോൾ അമൃതവേളയിലിരിക്കുവാൻ വലിയ രുചിയുണ്ടാകും. അല്ലെങ്കിൽ ഇടയ്ക്കിടക്ക് മടിയുടെ അലകളെ വരും. പുതിയ സാധനങ്ങളെ കിട്ടുന്നിടത്ത് മടിയുണ്ടാവില്ല. ആവർത്തിച്ചാവർത്തിച്ചുള്ള കാര്യങ്ങളാണെങ്കിൽ മടിയുണ്ടാകും. മനസ്സിലായോ എന്തു ചെയ്യണമെന്ന്? എങ്ങനെ ചെയ്യണമെന്ന് മനസ്സിലായോ? ഇനിയെന്തെങ്കിലും ചോദ്യം ചോദിക്കുവാനുണ്ടെങ്കിൽ ചോദിച്ചോളൂ, വിദേശികളാണെങ്കിൽ വൈവിധ്യം ഇഷ്ടമാണ്. പിക്നിക്സിൽ അല്പം ഉപ്പും വേണം, അല്പം മധുരവും വേണം. അതും വൈവിധ്യമുള്ളതായിരിക്കണം. എപ്പോൾ അനുഭവം ചെയ്യുവാനിരിക്കുന്നുവോ അപ്പോൾ ബാപ്റ്റിസ്മത്തിന്റെ കൂടെ വൈവിധ്യമുള്ള ഒരു പിക്നിക്സിനു പോവുകയാണെന്ന് മനസ്സിലാക്കിക്കൊള്ളണം. പിക്നിക്കെന്നു കേൾക്കുമ്പോൾ തന്നെ ഉത്സാഹമുണ്ടാകും. മടി ഓടി മറയും. നിങ്ങളാണെങ്കിലോ പിക്നിക്കിനു പോകുന്നതും പുറത്തു കറങ്ങാൻ പോകുന്നതും ഇഷ്ടമാണല്ലോ! എങ്കിൽ വരു പുറത്തേക്ക് പോകാം, ഇടയ്ക്ക് പരംധാമത്തിലേക്കു പോകൂ, ഇടയ്ക്ക് സ്വർഗ്ഗത്തിലേക്കു പോകൂ, ഇടയ്ക്ക് മധുബനിലേക്കു പോകൂ, ഇടയ്ക്ക് ലണ്ടൻ സെന്ററിലേക്കു പോകൂ, ഇടയ്ക്ക് ആസ്ട്രേലിയയിലേക്കു പോകൂ. വൈവിധ്യമുണ്ടെങ്കിൽ രമണീകത വന്നു ചേരും. ശരി.

വരദാനം :- - പരിധിയില്ലാത്ത സമ്പൂർണ്ണ അധികാരത്തിന്റെ നിശ്ചയത്തിലും ആത്മീയ ലഹരിയിലും കഴിയുന്ന സർവ്വശ്രേഷ്ഠ സമ്പന്നനായി ഭവിക്കൂ:
വർത്തമാനസമയത്ത് നിങ്ങളെ കുട്ടികളെ ശ്രേഷ്ഠ സമ്പൂർണ്ണ അധികാരിയാക്കുകയാണ്, സ്വയം സർവ്വശക്തനായ അധികാരിയിൽ നിങ്ങളുടെ അധികാരമുണ്ട്. പരമാത്മ അധികാരികളായ കുട്ടികളെ സർവ്വ സംബന്ധങ്ങളുടെയും സർവ്വ സമ്പത്തിന്റെയും അധികാരം പ്രാപ്തമാക്കുന്നു. ഈ സമയത്തു മാത്രമാണ് ബാബയിലൂടെ സർവ്വശ്രേഷ്ഠ സമ്പന്നനായി ഭവിക്കൂ എന്ന വരദാനം പ്രാപ്തമാക്കുന്നത്. നിങ്ങളുടെയടുത്ത് സർവ്വ ഗുണങ്ങളുടെയും സർവ്വ ശക്തികളുടെയും ശ്രേഷ്ഠ ജ്ഞാനത്തിന്റേയും അനശ്വര സമ്പത്തുണ്ട്, അതിനാൽ നിങ്ങളെപ്പോലെ സമ്പന്നർ ആരുമില്ല.

സ്റ്റോഗൻ :- - സദാ ജാഗ്രതയുള്ളവരായി കഴിയുമെങ്കിൽ അശ്രദ്ധ സമാപ്തമാകും.